


# فحاشی کی جامع تعریف

اور

اس کے انسداد کے لیے عملی تجاویز



[www.KitaboSunnat.com](http://www.KitaboSunnat.com)

ملی مجلس شرعی

کیمپ آفس: 180 پاک بلاک، اقبال ٹاؤن، لاہور 54570

فون نمبر/ای میل: 0300-4354673, ermpak@hotmail.com

بِسْمِ اللّٰهِ الرَّحْمٰنِ الرَّحِیْمِ  
قُلْ اطِيعُوا اللّٰهَ  
وَاطِيعُوا الرَّسُوْلَ

مجلس التحقیق الاسلامی اربنہ

معدت البریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

## معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

### تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے  
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی  
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے  
درج ذیل ای میل ایڈریس پر رابطہ فرمائیں۔

✉ [KitaboSunnat@gmail.com](mailto:KitaboSunnat@gmail.com)

🌐 [www.KitaboSunnat.com](http://www.KitaboSunnat.com)

# فحاشی کی جامع تعریف

اور

## اس کے انسداد کے لیے عملی تجاویز

علی مجلس شرعی

کیپ آفس: 180 پاک بلاک، اقبال ٹاؤن، لاہور 54570

فون نمبر رازی میل: 0300-4354673 • ermpak@hotmail.com

[www.KitaboSunnat.com](http://www.KitaboSunnat.com)



## عرض ناشر

بد قسمتی سے پاکستان کا الیکٹرانک میڈیا اسلام اور نظریہ پاکستان اور ان کے اصول و اقدار کی پیروی کرنے کی بجائے مغرب کی لادین فکر و تہذیب اور ان کے اصول و اقدار کی پیروی کر رہا ہے اور فحاشی و عبریانی پاکستانی میڈیا میں سکھ رائج الوقت بن چکی ہے جس کی وجہ سے عامۃ الناس خصوصاً بچے اور نوجوان اخلاقی بگاڑ میں مبتلا ہو رہے ہیں اور ہماری حکومتیں میڈیا کی اصلاح میں ذرا دلچسپی نہیں لیتیں۔ اس دوران وسط ۲۰۱۲ء میں میڈیا ہی کے بعض صالح عناصر نے اس مسئلے کو اٹھایا اور ملی یکجہتی کونسل کے صدر مرحوم قاضی حسین احمد انسداد فحاشی کے اس معاملے کو سپریم کورٹ لے گئے۔

ان کی رٹ کی سماعت کے دوران میڈیا کے وکلاء معصوم بن کر کہنے لگے کہ میڈیا تو فقط تفریح اور ثقافتی سرگرمیاں دکھاتا ہے جو فحاشی کے زمرے میں نہیں آتیں۔ اس پر چیف جسٹس نے کہا کہ اچھا پہلے فحش (Obscene) کی تعریف کریں تاکہ پتہ چلے کہ کیا چیز فحاشی ہے اور کیا نہیں؟ اس پر ہمیں خیال آیا کہ یہ مسئلہ ملی مجلس شرعی کے علماء کرام کے سامنے رکھا جائے چنانچہ ایک ابتدائی مسودہ تیار کر کے سارے مسالک کے علماء کرام کو بھجوایا گیا اور پھر کئی نشستوں میں اس پر بحث ہوئی اور رد و بدل کے بعد اسے فائل کر لیا گیا اور ۲۳ دسمبر ۲۰۱۲ء کو اسے چیف جسٹس آف پاکستان کو بھجوایا گیا۔ ابتدائی مسودے کی تیاری میں مجلس کے جنرل سیکرٹری محترم ڈاکٹر محمد امین نے خوب عرق ریزی کی جس پر مجلس قدر افزائی کرتے ہوئے ان کی شکر گزار ہے۔ اسے حتمی شکل دینے کے لیے صفاء انشٹی ٹیوٹ، جامعہ اسلامیہ لاہور اور جماعت الدعوة کے ہاں مجلس کے اجلاس منعقد ہوئے۔ اللہ رب العزت ان کے منتظمین کو جزائے خیر عطا فرمائے، آمین۔ تمام

مکاتب فکر کے جن جید علمائے کرام نے اسے اپنی تائیدات سے نوازا اور اس کی اصلاح اور بہتری کے لیے مفید تجاویز دیں، مجلس ان سب کی بھی شکر گزار ہے۔  
افادہ عام کے لیے اب اس اہم مسودے کو شائع کیا جا رہا ہے۔  
اللہ تعالیٰ سے دعا ہے کہ وہ پاکستان کو صحیح اسلامی معاشرہ بنانے میں ہماری ان معمولی علمی کاوشوں کو قبول فرمائیں۔ (آمین یا رب العالمین)

(مفتی) محمد خان قادری  
صدر۔ ملی مجلس شرعی  
لاہور اکتوبر ۲۰۱۵ء

## مقام شکر

ملک کی اعلیٰ ترین عدالت میں زیر ساعت ایک رٹ پر جب دوران ساعت چیف جسٹس آف پاکستان نے فحش کی تعریف متعین کرنے کی بات کی تو ملی مجلس شرعی نے اس پر کام کیا اور کتاب و سنت کے منضبط احکام کی روشنی میں نہ صرف فحاشی کی جامع شرعی تعریف کی بلکہ انسداد فحاشی کے لیے چند اہم سفارشات بھی مرتب کیں۔ اصولی طور پر حکومت کے وکلاء کا تجاہل عارفانہ تو کسی درجے میں قابل فہم تھا لیکن چیف جسٹس آف پاکستان کی طرف سے فحاشی کو متعین کرنے کی بات کرنا انتہائی معصومانہ سی تھی تاہم ملی مجلس شرعی نے اتمام حجت کے لیے یہ کام کر دیا۔

ملک کی اعلیٰ عدالت نے ان تجاویز کے ساتھ کیا حشر کیا یہ تو ہمیں معلوم نہ ہو سکا البتہ تقریباً دو ماہ قبل یہ پتہ چلا کہ معروف ایٹنی سائنسدان اور مذہبی سکالر محترم انجینئر سلطان بشیر محمود نے انسداد فحاشی کے لیے اعلیٰ سطح پر حکومتی ذمہ داران کے ساتھ ملاقات کی ہے جس کے نتیجے میں یہ طے پایا ہے کہ وہ صاحب الرائے حضرات سے مل کر مفید تجاویز مرتب کر کے حکومت کو بھجوائیں۔ نیز یہ بھی پتہ چلا کہ انہوں نے تحریک الحمیاء کا باقاعدہ آغاز کر دیا ہے جس کے ذریعے ملک میں عصمت و عفت اور شرم و حیا جیسی اسلامی اقدار کو فروغ دیا جاسکے تاکہ ملک میں بڑھتی ہوئی فحاشی کا انسداد ممکن ہو سکے۔ انہوں نے ہمیں بھی لکھا کہ ہم اس حوالے سے انہیں تجاویز دیں اور ان کے ہاں غور و خوض کے لیے منعقد ہونے والے اجلاس میں شرکت کریں۔ چنانچہ مجلس کے ہم نے انہیں ملی مجلس شرعی کا یہ مسودہ ارسال کر دیا، انہوں نے اسے بے حد پسند کیا اور یہ خواہش ظاہر کی کہ وہ افادۂ عام کے لیے اسے

شائع کرنا چاہتے ہیں۔ چنانچہ صدر اور جنرل سیکرٹری مجلس کی مشاورت سے انہیں یہ اجازت دے دی گئی کہ وہ اس مسودے سے بھرپور استفادہ کریں اور حسب ضرورت اسے شائع بھی کریں۔ مقام شکر ہے کہ تمام مکاتب فکر کے جید علمائے کرام کی محنت سے تیار کیے گئے اس مسودے کو اللہ رب العزت نے قبول عام عطا کیا ہے۔ یقیناً یہ تمام اہل علم و فضل کے صدق و اخلاص اور دور اندیشی و بصیرت کا منہ بولتا ثبوت ہے۔ دعا ہے کہ اللہ رب العزت ہمیں مزید اتفاق و اتحاد عطا فرمائے۔ آمین

(علامہ) محمد ظلیل الرحمن قادری

نائب ناظم اعلیٰ

مجلس شرعی



## فحاشی اور اس کا شرعی حکم

سپریم کورٹ آف پاکستان میں اس وقت ایک کیس الیکٹرانک اور پرنٹ میڈیا میں فحاشی ختم کرنے کے حوالے سے زیر بحث ہے اور قانونی نقطہ یہ پیش نظر ہے کہ دستور پاکستان کی دفعہ ۳۷ (G) میں اس حوالے سے Obscene (فحش) کا جو لفظ استعمال ہوا ہے اس سے کیا مراد ہے؟ اور اس کا اطلاق کن کن امور پر ہو سکتا ہے (۱)۔ ملی مجلس شرعی نے، جو تمام دینی مکاتب فکر کا ایک مشترکہ علمی پلیٹ فارم ہے، یہ فیصلہ کیا ہے کہ وہ سپریم کورٹ کے لیے میڈیا میں فحاشی سے متعلق ایک متفقہ رپورٹ تیار کرے۔ چنانچہ یہ رپورٹ تیار کی گئی ہے جو تین حصوں میں منقسم ہے۔

حصہ اول: فحاشی کی تعریف، اس کے مختلف مظاہر اور ان کے ہارے میں حکم شرعی

حصہ دوم: مغرب میں میڈیا کے بُرے اثرات

حصہ سوم: فحاشی کے خاتمے کے لیے مجلس کی سفارشات

(۱) پوری بات یوں ہے کہ دستور کی دفعہ ۳۷ میں ریاست کی ذمہ داری قرار دی گئی ہے:

"The promotion of social justice and eradication of social evils."

یعنی "عدل اجتماعی کو پروان چڑھانا اور سماجی برائیوں کا خاتمہ کرنا، اور اس کی تفصیل کے لیے ذیلی دفعہ ۳۷ (G) میں کہا گیا ہے:

"The state shall: Prevent prostitution, gambling and taking of injurious drugs, printing, publication, circulation and display of obscene literature and advertisements".

یعنی "ریاست ختم کرے گی: قحبہ گری کو، جوئے بازی کو، استعمال نشیات کو اور فحاشی کو طباعت،

اشاعت، سرکولیشن، ڈسپلے اور تحریروا اشتہارات میں سے۔"

## حصہ اول: فحاشی کی تعریف، مظاہر اور حکم شرعی

پیشتر اس کے کہ ہم فحاشی کی تعریف کریں اور یہ بتائیں کہ اس سے کیا مراد ہے اور اس کے بارے میں اللہ ورسول نے کیا حکم دیا ہے ہم دو اہم باتوں کی طرف اشارہ کرنا چاہتے ہیں۔

ایک تو یہ کہ ہم مسلمان ہیں اور پاکستان ایک مسلم معاشرہ ہے (۱)۔ مسلم عربی زبان میں وہ شخص ہے جو اسلام قبول کرے اور اس کے احکام پر عمل کرے اور اسلام لغت میں غیر مشروط اطاعت (unconditional submission) کو کہتے ہیں۔ اصطلاحاً اس سے مراد ہے وہ شخص جو اللہ (اور اس کے رسول ﷺ) کی (۲) غیر مشروط اطاعت اپنی مرضی اور خوشدلی (۳) سے کرتا ہے۔ چونکہ انسان کی حیثیت اللہ کے مقابلے میں عبد (۴) کی ہے لہذا اسے یہی سزاوار ہے کہ وہ اپنے اللہ (جو اس کا خالق و مالک، رازق و ہادی، اسے نفع و نقصان پہنچانا والا، اسے زندگی اور موت دینے والا اور ایسی ہی دوسری صفات کثیرہ کا مالک ہے) کی خوش دلی سے غیر مشروط عبادت و اطاعت کرے تاکہ وہ اس سے راضی ہو جائے اور اللہ کی رضا طلبی ہی ایک مسلمان کی آخری غایت ہوتی ہے (۵)۔

- (۱) یہاں جو تھوڑے بہت غیر مسلم پائے جاتے ہیں اسلام نے وسعت قلبی سے ان کے حقوق کا تعین کیا ہے (دیکھیے مثلاً سنن ابی داؤد، کتاب الخراج، باب تشریح اہل الذمۃ) اور مسلم معاشرے اور ریاست کو انہیں ادا کرنے کا حق ہے حکم دیا ہے اور اس کی صراحت دستور پاکستان میں بھی موجود ہے (دیکھیے دفعہ ۳۶)۔
- (۲) کیونکہ رسول اللہ ہی کی طرف سے مبعوث کردہ ہوتا ہے اور اس کی مرضیات کا نامائندہ اور مظہر ہوتا ہے اور قرآن حکیم میں اللہ تعالیٰ نے بہت دفعہ رسول ﷺ کی اطاعت کا حکم دیا ہے (دیکھیے مثلاً، المائدہ، ۵۰: ۹۲، النور، ۲۳: ۵۳ وغیرہ)
- (۳) کیونکہ اسلام عقیدے میں جبر کا قائل نہیں ہے، حسب قول سبحانہ و تعالیٰ "لا اکراہ فی الدین" (البقرہ، ۲: ۲۵۶)
- (۴) الذاریات، ۵۱: ۵۶

(۵) اللہ یٰۤاٰءۤیۡدہ ۵۷: ۲۷، المائدہ، ۵: ۴، وغیرہ

خلاصہ یہ کہ ہر مسلمان (خواہ وہ عام آدمی ہو، حکمران ہو، حج ہو، ٹی وی مالک یا اینکر پرسن ہو، اخبار کا مالک یا صحافی ہو) اللہ اور رسول کے احکام ماننے کا مکلف اور پابند ہے اور آخرت میں ان کے لیے جوابدہ ہوگا خواہ انسانوں کے بنائے ہوئے کسی دستور میں ان کا ذکر ہو یا نہ ہو۔

دوسرے یہ کہ مملکت پاکستان کے مسلم نمائندوں نے اپنی ریاست چلانے کے لیے جو آئین بنایا ہے، اس میں اگرچہ انہوں نے کافی کوشش کی ہے کہ وہ قرآن و سنت کے مطابق ہو (مثلاً مملکت کا نام "اسلامی جمہوریہ پاکستان" رکھا گیا (دفعہ 1)۔ یہ کہا گیا کہ اس کا مذہب اسلام ہوگا (دفعہ 2)۔ یہ تسلیم کیا گیا کہ "حاکمیت اعلیٰ" اللہ تعالیٰ کے لیے ہے اور ریاست و حکمران اس کے احکام کی اطاعت کریں گے اور جمہوریت، آزادی وغیرہ کے تصورات پر اسلامی تعلیمات کے مطابق عمل ہوگا اور آزادی اظہار رائے قانون اور اخلاق عامہ کے ماتحت ہوگی (دفعہ 2a) اور یہ بھی کہا گیا کہ یہاں کوئی قانون اسلام کے خلاف نہیں بن سکتا اور جو بنے ہوئے ہیں ان کو بھی اسلام کے مطابق تبدیل کیا جائے گا (دفعہ 22)۔ یہ بھی کہا گیا کہ ریاست کی ذمہ داری ہے کہ وہ ایسے اقدامات کرے جو پاکستان کے مسلمانوں کو اسلام کے مطابق زندگی گزارنے میں مدد دیں (دفعہ 31(1)۔ اس کے لیے قرآن حکیم اور اسلامیات کی لازمی تعلیم اور عربی زبان کے فروغ کا حکم دیا گیا (دفعہ 31(a) اسلامی اخلاقیات کی پابندی کا کہا گیا (31(b) اور اسلامی معاشرے کے قیام کے لیے زکوٰۃ، عشر، اوقاف اور مساجد کی تنظیم کا کہا گیا (31(c)۔ اسی غرض سے اسلامی نظریاتی کونسل (دفعہ 228-239) اور وفاقی شرعی عدالت (دفعہ 203(A) 203(J)) قائم کی گئی، مطلب یہ کہ پوری کوشش کی گئی کہ دستور اسلامی ہو، اس کا مزاج اسلامی ہو اور وہ اسلامی تقاضوں کو پورا کرنے والا ہو، لہذا انہوں کی ذمہ داری ہے کہ ہر معاملے میں قرآن و سنت کے مطابق حکم

دیں، حکمرانوں کا کام ہے کہ اسے نافذ کریں اور عوام کو چاہیے کہ اس پر عمل کریں۔

یہ وضاحت ہم نے اس لیے ضروری سمجھی کہ ہمارا الیکٹرانک اور پرنٹ میڈیا جو فحاشی و عریانی پھیلا رہا ہے اس کو غیر اسلامی اور غیر قانونی قرار دینے کے لیے ہمارا انحصار صرف دستور کی دفعہ (۳۷) (g) میں Obscene کے لفظ پر نہیں ہے جو آئین میں من جملہ دوسری معاشرتی برائیوں کے خاتمے کے لیے استعمال ہوا ہے بلکہ اگر یہ لفظ نہ بھی استعمال ہوتا تو پھر بھی عدالت کو چاہیے تھا کہ وہ فحاشی کو قرآن و سنت کے خلاف ہونے کی بناء پر خلاف دستور قرار دے اور اس کے خاتمے کا حکم دے اور متعلقہ فریقوں پر فرض ہے کہ وہ اسے قرآن و سنت کا فیصلہ سمجھ کر اس پر عمل کریں، اس ضروری وضاحت کے بعد آئیے اب فحاشی اور اس کے شرعی حکم کے بارے میں کچھ عرض کرتے ہیں:

اسلام جو معاشرہ قائم کرنا چاہتا ہے اور اس کے لیے جو معاشرتی احکام اس نے دیے ہیں، وہ ادارہ و نواہی پر مشتمل ہیں یعنی اس نے کچھ کاموں کے کرنے کا حکم دیا ہے اور کچھ کاموں کے کرنے سے روکا ہے۔ وہ جن اصول و اقدار کو پروان چڑھانا چاہتا ہے وہ یہ ہیں: خاندان کا ادارہ، نکاح کا حکم اور اسے آسان بنانا، حیاء، عفت، پاکیزگی، نسل کی حفاظت، عورتوں کو پردہ کا حکم وغیرہ اور کچھ باتوں سے وہ روکتا ہے جیسے فحاشی، عریانی، گانا بجانا، ناچنا، شرعی حدود و قیود کے بغیر اختلاط مرد و زن، عورتوں کی بے پردگی، نظر بازی (یعنی غیر محرم عورتوں مردوں کا بلا ضرورت ایک دوسرے کو دیکھنا، گھورنا) زنا اور مقدمات زنا، شراب پینا اور غل غپاڑہ کرنا، عورتوں کا غیر ضروری فیشن اور اسے غیر مردوں پر نمایاں کرنا وغیرہ۔

ان میں سے بعض تصورات و اصطلاحات بہت جامع ہیں اور اپنے گروپ کی اکثر چیزوں کا احاطہ کرتی ہیں جیسے حیاء و عفت میں اکثر ادارہ آجائیں گے اور فحاشی و مقدمات زنا میں اکثر نواہی آجائیں گے۔ یہاں ہم اسلام کے فحاشی کے تصور اور اطلاقات پر روشنی

ڈالیں گے۔ پہلے یہ دیکھتے ہیں کہ عربی انگریزی اور اردو ڈکشنریوں میں اس لفظ کے کیا معنی دیے گئے ہیں:

فحاش

عربی میں اس لفظ کا مادہ ف ح ش ہے، اہل لغت نے اس کے لفظی و لغوی معنی یہ کیے ہیں: الفحش: القبيح من القول والفعل..... وهو كل ما يشتد قبحه من الذنوب والمعاصي..... و كل شيء جاوز قدره وحده فهو فاحش (۱) یعنی فحش سے مراد ہیں برے اقوال و افعال..... معاصی اور گناہوں میں سے بدترین..... فاحش ہر وہ امر ہے جس میں اس کی حد سے تجاوز ہو۔

جرمن مستشرق ہینز وھر (Hans Wehr) نے اپنی عربی انگریزی ڈکشنری میں فحش اور فحاش کے معانی مندرجہ ذیل کیے ہیں (۲):

فحش: fahusha u (fuhsh) to be monstrous; to be excessive, exorbitant; to be detestable, abominable, atrocious, obscene, indecent, foul, shameless, impudent IV to use obscene language; to commit atrocities VI=I and IV.

فحاش: fahhash obscene, lewd, shameless in speech or action تالیف فحاش pornography.

(۱) ابن منظور، لسان العرب، الجزء السابع، ص ۳۲، طبع دار الحدیث بالقاهرة، ۲۰۰۳ء

(۲) Hans Wehr, A Dictionary of Modern Written Arabic, 3rd Edition, p-698, Macdonald and Evans Ltd. London, 1980.

معروف انگریزی ڈکشنری آکسفورڈ نے Obscene کے مندرجہ ذیل معانی بیان کیے ہیں (۱)

**Obscene:** 1-highly offensive, morally repugnant, arch. repulsive, foul, loathsome.

2- Offensively or grossly indecent, lewd; Law (of a publication) tending to deprave and corrupt those who are likely to read, see, or hear the contents.

3- ill-omened, inauspicious.

مقتدرہ قومی زبان کی قومی انگریزی اردو لغت میں Obscene کے اردو میں مندرجہ ذیل مترادفات دیے گئے ہیں: (۲)

شائستگی یا اخلاق کے مقررہ معیار کے خلاف، ناشائستہ، عریاں تصویروں والا، گفتگو یا عمل میں ناگواری، بدچلنی پر اکسانے اور نفسانی خواہش جگانے پر مائل، شہوت انگیز۔

**Obscenity** گندا پن، فحش، فحش کیفیت یا خصوصیت، ناشائستگی، کوئی فحش چیز جیسے زبان۔

1) The New Shorter Oxford English Dictionary, vol 2,

p-1967, Oxford University Press, 1993.

(۲) ڈاکٹر جمیل جاہلی، قومی انگریزی اردو لغت، صفحہ ۱۳۳۹، طبع ششم، مقتدرہ قومی زبان، اسلام آباد، ۲۰۰۶ء

## فحش کیا ہے؟

جیسا کہ ہم نے عربی لغت میں دیکھا کہ لفظ فحش میں دو مفہوم پائے جاتے ہیں: ایک اپنی حد سے آگے بڑھ جانا اور دوسرے قبح یعنی اس کا برا ہونا کیونکہ جس چیز کی جو حد خالق فطرت نے مقرر کر دی ہے اس سے آگے بڑھنا برائی ہے۔ اگرچہ قرآن حکیم نے رذائل اخلاق کے لیے عدوان (زیادتی) سوء و سبئہ (برائی) منکر (ناشناس)، خطا (غیر صحیح) اثم (گناہ) جیسے الفاظ بھی استعمال کیے ہیں لیکن قوت شہوانیہ یا جنسی جبلت کی تسکین سے متعلق جو حدیں مقرر فرمائی ہیں، ان کو توڑنے اور ان سے آگے بڑھنے کی بری حرکت کو بالعموم فحش (فحشا و فاحشہ) قرار دیا ہے اور اسے شیطانی انگیزت کا نتیجہ قرار دیا ہے۔ فرمایا:

يَا أَيُّهَا الَّذِينَ آمَنُوا لَا تَتَّبِعُوا أَعْيَانَ وَالْوَالِدِينَ الَّذِينَ يَسْعَوْنَ فِي خُطُوَاتِ الشَّيْطَانِ وَمَنْ يَتَّبِعْهُمْ يَحْسَبْ خُطُوَاتِ الشَّيْطَانِ فَإِنَّهُ يَأْمُرُ بِالْفَحْشَاءِ وَالْمُنْكَرِ... (۱)

کے کام کرنے کو کہتا ہے۔

جنسی جبلت کے غلط اور برے استعمال کا واضح اور بڑا قریب زنا (یعنی غیر قانونی جنسی تعلق) ہے لہذا اللہ تعالیٰ نے اسے فاحشہ (بنی اسرائیل ۳۲:۳۳) یعنی فحاشی اور فاحشہ بینہ (الطلاق ۱:۶۵) یعنی واضح اور بڑی فحاشی قرار دیا ہے۔

سورہ بنی اسرائیل کی مذکورہ آیت جس میں زنا کو فحاشی قرار دیا گیا ہے، وہاں یہ نہیں کہا گیا کہ زنا نہ کر ڈیگر بلکہ کہا گیا ہے ”وَلَا تَقْرَبُوا الزَّانَا“ یعنی زنا کے قریب بھی نہ چلکے۔ اس کی تشریح نبی کریم صلی اللہ علیہ وسلم کی ان احادیث سے ہوتی ہے جن میں آپ ﷺ نے فرمایا

ہے کہ زنا صرف حرام جنسی فعل کا نام نہیں بلکہ یہ تو کھیلی مرحلہ ہے اور ابتدائی مراحل میں جسم کے جو اعضاء بھی اس فحش کام میں معاونت کرتے ہیں۔ وہ بھی گویا زنا کے کاربد میں حصہ لیتے ہیں (۱) گویا یہ سارے کام بھی فحش ہیں یعنی دماغ سے فحش باتیں سوچنا اور فحش کاموں کی منصوبہ بندی کرنا، زبان سے فحش باتیں کرنا، آنکھوں سے فحش مناظر دیکھنا، کانوں سے فحش باتیں سننا، ہاتھوں اور پاؤں کو فحش کاموں کی خاطر حرکت دینا اور استعمال کرنا وغیرہ۔

ان سب کو رسول اللہ ﷺ نے کانوں کا زنا، آنکھوں کا زنا، ہاتھوں کا زنا قرار دیا ہے اور زنا کو قرآن حکیم نے فحش قرار دیا ہے لہذا وہ بھی فحش ہیں چنانچہ سارے جسمانی اعضاء کے خلاف شرعی استعمال کی جو حدیں اللہ اور اس کے رسول ﷺ نے مقرر کی ہیں انہیں توڑنے یا اس کے لیے جو ہدایات انہوں نے دی ہیں ان کی خلاف ورزی کرنے والے سارے کاموں پر فحش کا اطلاق ہوگا اور انہیں فحاشی میں شمار کیا جائے گا۔ ان فحش کاموں کی ناشائستہ اور اخلاق سے گری ہوئی باتوں سے لے کر زنا تک ایک طویل فہرست بنائی جاسکتی ہے لیکن ہم یہاں یہ ترتیب اختیار کریں گے کہ چونکہ قرآن نے زنا کا نام لے کر اسے فحش ترین حرکت قرار دیا ہے اور نبی کریم ﷺ نے زنا تک لے جانے والی بے حیائی کی ساری باتوں اور کاموں کو متعلقہ اعضاء جسمانی کا زنا قرار دیتے ہوئے انہیں بھی فحش داخل فرمایا ہے لہذا ہم نے فحش کی تفصیلات کے لیے جسمانی اعضاء کے غلط استعمال کو بنیاد بنایا ہے تاکہ ہم جو کہیں وہ قرآن و سنت کی رو سے فحش ہونہ کہ ہماری یا کسی اور انسان کی رائے میں فحش ہو۔

۱۔ صحیح بخاری، کتاب الاستیذان، باب زنی الحوارح



## نظر (دیکھنا)

### ۱- غص بصر کی مخالفت

اللہ تعالیٰ نے قرآن حکیم میں مسلمان مردوں اور عورتوں کو غص بصر یعنی نظریں نیچی رکھنے کا حکم دیا ہے (النور ۲۴: ۳۰، ۳۱) اور رسول کریم ﷺ نے فرمایا ہے کہ غیر محرم کو (شہوت کی نظر سے) دیکھنا آنکھ کا زنا ہے؟ (۱) اور یہ بھی فرمایا ہے کہ صرف پہلی نظر جو بلا ارادہ کسی غیر محرم پر پڑ جائے وہ جائز ہے۔ اس کے بعد عدا کسی غیر محرم (عورت یا مرد) کو دیکھنا اور گھورتا جائز نہیں (۲)۔ (خود نبی کریم ﷺ نے اس میں مخطوبہ کو دیکھنے اور فقہاء نے اس میں ”ضرورت“ کا استثناء کیا ہے جیسے ڈاکٹر کا مریضہ کو دیکھنا خصوصاً جب لیڈی ڈاکٹر موجود نہ ہو اور مرض کے بڑھ جانے اور ہلاکت کا اندیشہ ہو)۔ لہذا غیر محرم مرد و عورت کا ایک دوسرے کو بلا ضرورت پسندیدگی اور شہوت سے دیکھنا اور دکھانا دونوں کا شمار نجس میں ہوگا اور ڈیجیٹل تصویر (ٹی وی، انٹرنیٹ وغیرہ) کا حکم بھی قیاساً ہی ہوگا۔

### ۲- عریانی و برہنگی

اسلام نے مرد اور عورت دونوں کے لیے ستر مقرر کیا ہے۔ مرد و عورت دونوں کے لیے پورا جسم ڈھانپنا ضروری ہے تاہم مرد بوقت ضرورت گھنٹوں سے ناف تک کے علاوہ باقی جسم کھلا رکھ سکتا ہے۔ (مثلاً ایک دفعہ نبی کریم ﷺ گھر میں شدید گرمی میں قمیص اتار کر سو رہے تھے تو حضرت عمرؓ آئے اور دیکھا کہ آپ ﷺ کے جسم پر کھردرے بستر کے نشان پڑ گئے ہیں (۳)۔ آپ ﷺ غسل کے وقت بھی ہمیشہ پردے کا اہتمام فرماتے تھے۔ عورت کے لیے سارا جسم ستر ہے،

(۱) صحیح مسلم، کتاب القدر، باب قدر ابن آدم حفظہ من الزنی

(۲) سنن ترمذی، کتاب الاستیذان، باب ما جاء فی نظرة الفحاة

(۳) صحیح بخاری، کتاب المظالم و الغصب، باب الغرفة العلیا۔۔۔

جیسا کہ نبی کریم ﷺ نے فرمایا ہے:

عن عائشة: ان اسماء بنت ابی بکرؓ حضرت عائشہ عمراتی ہیں کہ میری بہن اسماءؓ دخلت علی رسول اللہ ﷺ وعلیہا ہمارے گھر آئیں اور وہ باریک کپڑے پہنے ثياب رفاق، فاعرض عنها رسول اللہ ہوئے تھیں تو رسول اللہ ﷺ نے ان کو دیکھ کر ﷺ وقال: ”یا اسماء ان المرأة اذا منہ پھیر لیا اور کہا کہ اے اسماء! جب عورت بالغ بلغت المحيض لم يصلح لها ان یری ہو جائے تو جائز نہیں ہے کہ اس کے چہرے اور ہاتھوں کے سوا اس کا جسم نظر آئے۔“ (۱)

سوائے ہاتھ پاؤں اور چہرے کے (بعض فقہاء چہرے کو بھی ستر میں شامل کرتے ہیں لیکن بعض اس ستر میں شمار نہیں کرتے بلکہ دفع فتنہ و مضرت کے لیے اسے مستحب سمجھتے ہیں)۔ اس کا مطلب یہ ہے کہ کسی مسلمان عورت کا بازو یا ہاتھیں یا سرنگا رکھنا یا گوبر بیان کھلا اور گہرا رکھنا اور ایسی حالت میں اسے دیکھنا یا اس کی تصویر کھینچنا اور اسے ٹی وی، انٹرنیٹ وغیرہ پر دکھانا اور دیکھنا سب کا شمار فحاشی میں ہوگا۔

### ۳- رقص

نبی کریم ﷺ نے ایسے تنگ یا باریک کپڑے پہننے سے جن سے جسم نظر آئے یا جسم کے خدو خال نمایاں ہوں منع فرمایا ہے (۲) اور فرمایا کہ جو عورت اس طرح برہنگی کا اظہار کرتی ہے وہ قیامت کے دن برہنہ اٹھائی جائے گی (۳) لہذا کسی مسلمان عورت یا مرد کا ایسی حالت اختیار کرنا، اسے دیکھنا اس کی تصویر کشی اور اسے میڈیا پر دکھانے کا شمار فحاشی میں ہوگا۔ اس اصول کا اطلاق رقص پر بھی ہوتا ہے کیونکہ اس میں جسمانی خطوط کا اظہار بدرجہ اولیٰ ہوتا ہے اور حسی جذبات کو انگیزت ہوتی ہے۔

۱- سنن ابی داؤد، کتاب اللباس، باب فیما تبدی المرأة زینتها

۲- صحیح بخاری، کتاب الاہتیدان، باب زنی الحوارح

۳- صحیح مسلم، اللباس والزینة، باب النساء الکاسیات العاریات المائلات المعیلات۔

اس میں اسلام کے غص بصر کے تصور کی بھی خلاف ورزی ہوتی ہے اور قرآن و سنت کے تصور حیا و عفت اور پاکیزگی کی بھی۔ لہذا کسی مسلمان عورت کا رقص کرنا، دوسروں کا اسے دیکھنا، اس کی تصویر کشی اور اسے ٹی وی انٹرنیٹ وغیرہ پر دکھانا، ان سب امور پر فحاشی کا اطلاق ہوگا۔ اسی لیے اسلام نے عورت اور مرد کا دائرہ کار الگ الگ قرار دیا ہے اور انہیں بلا قید اختلاط سے منع فرمایا ہے اور عورتوں کو گھر داری اور بچوں کی تربیت اور مرد کو باہر کے مشقت طلب کاموں کے لیے مختص کیا ہے۔ اس اصول کی خلاف ورزی سے چونکہ غص بصر کے قرآنی حکم کی خلاف ورزی ہوتی ہے لہذا ہمارے معاشرے میں اختلاط مرد و زن کی اکثر صورتوں کا شمار فحش میں ہوگا۔ کیونکہ ایسی صورتوں میں اکثر عورتوں کا لباس ساتر نہیں ہوتا یا وہ میک اپ اور فیشن کر کے غیر محرم کے سامنے اظہار زینت کرتی ہیں جس سے اللہ اور رسول ﷺ نے منع فرمایا ہے۔

۴۔ فیشن اور میک اپ (تبرج الجاہلیہ)

اسلام مسلمان بیوی کو خاوند کے لیے زینت اختیار کرنے سے منع نہیں کرتا لہذا اس اصول کو پیش نظر رکھتے ہوئے عورت جائز حدود کے اندر جو زینت یا میک اپ یا فیشن کرے وہ جائز ہے لیکن قرآن و سنت نے مسلمان عورت کو تبرج الجاہلیہ یعنی اپنی زینت اور فیشن غیر محرم مردوں کو دکھانے سے منع کیا ہے اور گھروں میں نکلنے کا حکم دیا ہے (۱) یعنی بلا ضرورت گھر سے باہر جانے کو ناپسند کیا ہے۔ مطلب یہ کہ عورتوں کا غیر اسلامی فیشن اور میک اپ کر کے، بن ٹھن کر، بھڑکیلا لباس اور زیور پہن کر اور خوشبو لگا کر (۲) بازاروں اور مخلوط تقریبات میں جانا اور اپنا حسن غیر محرموں کو دکھانا فحش حرکت ہے اور ایسی عورتوں کو دیکھنا، ان کی تصویر کشی اور ان کو میڈیا پر دکھانے کا شمار فحاشی میں ہوگا۔ اس بارے میں قرآن و سنت کے احکام نہایت واضح ہیں۔

قرآن حکیم میں ہے:

قُلْ لِلْمُؤْمِنِينَ بَعْضُوا مِنْ اٰیِ نَبِیِّ ﷺ! اے نبی ﷺ! آپؐ مومن مردوں سے کہیں کہ  
 اَبْصَارِهِمْ وَیَحْفَظُوا اَفْرُوجَهُمْ ذٰلِكَ اَزْکٰی لَهُمْ اِنَّ اللّٰهَ حَبِیْرٌ  
 بِمَا یَصْنَعُوْنَ. وَقُلْ لِلْمُؤْمِنٰتِ شُکُّ اللّٰهِ بِاٰخِرِہٖ اِسْمٍ سِوَاہٖ اِسْمٌ  
 یَغْضُضْنَ مِنْ اَبْصَارِہِنَّ وَیَحْفَظْنَ اَفْرُوجَهُنَّ وَلَا یُبْدِیْنَ زِیْنَتَهُنَّ اِلَّا  
 مَا ظَہَرَ مِنْهَا وَلَا یُضْرِیْنَ بِخُمْرِہِنَّ عَلٰی جُوبِہِنَّ وَلَا یُبْدِیْنَ زِیْنَتَهُنَّ  
 اِلَّا لِبُعُوْلَتِہُنَّ اَوْ لِبٰیٰتِہُنَّ اَوْ اَبْیَآءِہُنَّ اَوْ اَبْنَآءِہُنَّ اَوْ اِخْوَانِہُنَّ اَوْ  
 اَبْنَآئِہُنَّ اَوْ اَبْنَآءِہُنَّ اَوْ اِخْوَانِہُنَّ اَوْ بَنٰی اِخْوَانِہُنَّ اَوْ مَا  
 مَلَکَتْ اَیْمَانُہُنَّ اَوْ التَّجَارِیْنَ غَیْرَ اُولٰٓئِی الْاَرْزَاقِ مِنَ الرِّجَالِ اَوْ  
 الْمَطْفَلِ الْاَلِیْنِ لَمْ یَظْہَرُوْا عَلٰی عَوْرَاتِ النِّسَآءِ وَلَا یُضْرِیْنَ بِاَزْجُلِہِنَّ  
 لِبَعْلٰکُمْ مَا یُخْفِیْنَ مِنْ زِیْنَتِہِنَّ وَتَوْبُوْا اِلٰی اللّٰهِ جَمِیْعًا اِنَّ اللّٰهَ  
 اَلْبَسَّ السُّؤْمِیْنَ لَعَلَّکُمْ تَقْلِبُوْنَ. (۱)

رجوع کرو تا کہ تم فلاح پاؤ۔

اس بارے میں نبی کریم ﷺ نے فرمایا ہے:

عن ابی ہریرۃ قال: قال رسول اللہ ﷺ "صنفان من اللہ ﷻ نے فرمایا "دو چیزوں کی دو قسمیں ایسی ہیں اہل النار لم ارهما قوم معہم جو میں نے نہیں دیکھیں۔ ایک وہ لوگ جن کے پاس سیاط کا ذناب البقر یضربون بیلوں کی ڈسوں کی طرح کے کوڑے ہیں جن سے وہ بہا الناس، ونساء کاسیات، لوگوں کو مارتے ہیں (یعنی لوگوں پر ظلم و زیادتی عاریات، ممیلات، مائلات، کرتے ہیں) اور دوسرے وہ گورتیں جو کپڑے پہننے رؤسہن کاسنمة البخت کے باوجود تکی ہوتی ہیں (یعنی باریک اور تنگ کپڑے پہنتی ہیں جن سے جسمانی اعضاء جھلکتے ہیں) اور خود المائلة، لا یدخلن الجنة، ولا یجدن ریحہا، وان ریحہا یکنے والی اور دوسروں کو بہکانے والی، ان کے سر سختی لتوجد من مسیرۃ کذا اونٹ کی طرح ہوتے ہیں (یعنی بالوں کے ناجائز فیشن کرنے والی)۔ یہ جنت سے محروم رہیں گی بلکہ جنت کی خوشبو بھی نہیں سونگھ سکیں گی حالانکہ اس کی خوشبو بہت دور سے آجاتی ہے۔

عن عبداللہ بن مسعود عن النبی ﷺ حضرت عبداللہ بن مسعود فرماتے ہیں کہ (نبی کریم ﷺ نے فرمایا) "جنت کی اللہ نے جسم گدوانے والیوں، چہرے کے لعن اللہ الواشمات والمسوشمات بالانصاف والمتمصات والمضلجات الحسن المغفرات خلق اللہ۔" (۲) اللہ کی بنائی ہوئی صورت بدلوانے والیوں پر۔ اور حضرت عبداللہ بن عمر نے فرمایا "جنت کی اللہ نے بالوں میں جوڑ لگانے اور وعن عبداللہ بن عمر... لعن الواصلة والمسوصلة... (۳) گدوانے والیوں پر (یعنی جوڑ لگانے اور لگوانے والیوں پر)

(۱) صحیح مسلم، کتاب اللباس، باب النساء الکاسیات العربیات المائلات الممیلات

(۲) صحیح مسلم، کتاب اللباس، باب تحریم فعل الواصلة والمستوصلة۔۔۔۔۔

## سننا

کان سے گندی اور فحش باتیں سننے کو نبی کریم ﷺ نے کان کا زنا قرار دیا ہے (۱)۔  
 قوت سماعت کے غلط استعمال کے نتائج تباہ کن ہوتے ہیں، اسی لیے نبی کریم ﷺ نے  
 جھوٹ، چغلی اور غیبت کی باتیں سننے سے منع کیا ہے (۲)۔ کیونکہ کان حصول معلومات اور علم  
 کا ایک بنیادی ذریعہ ہیں اسی لیے اللہ تعالیٰ نے فرمایا کہ قیامت کے روز دیکھنے کے علاوہ  
 حس سماعت کے غلط استعمال کے بارے میں بھی باز پرس ہوگی (۳)۔

## ۱- گانا سننا

گانے بجانے سے حظ اٹھانا انسانی سرشت کا حصہ ہے اس لیے اسلام اس سے بالکل  
 منع نہیں کرتا بلکہ دوسرے بہت سے امور کی طرح اس کی تہذیب کرتا اور اسے اعتدال پر لانا  
 ہے اور اس کی غلط صورتوں سے روکتا ہے۔ نبی کریم ﷺ نے قرآن کو کُن سے پڑھنے کا حکم  
 دیا (۴) اور خود بھی قرآن اچھے قاریوں سے سنا (۵)۔ شادی بیاہ (۶) اور عید (۷) وغیرہ کے خوشی  
 کے موقع پر لڑکیوں بالیوں کو گانے اور دف بجانے کی اجازت دی۔ صحابہ کا سفر کی یوریت  
 دور کرنے کے لیے آلات موسیقی کے بغیر محفوظ کلام سننا بھی احادیث سے ثابت ہے (۸)۔

- (۱) صحیح مسلم، کتاب القدر، باب قبر ابن آدم حظہ من الزنی  
 (۲) سنن ترمذی، ابواب البر والصلہ، باب ماجاء فی الذب عن (عرض) المسلم  
 (۳) بنی اسرائیل ۱۷: ۳۶  
 (۴) صحیح بخاری، فضائل القرآن، باب استذکار القرآن و تعامدہ  
 (۵) صحیح مسلم، کتاب صلاة المسافرين، باب فضل استماع القرآن  
 (۶) سنن نسائی، کتاب النکاح، باب اللہو والغناء عند العرس  
 (۷) صحیح مسلم، کتاب صلاة العیدین، باب الرخصہ فی اللعب  
 (۸) سنن البیہقی، ج ۱۰، ص ۲۲۴

تاہم متعدد احادیث سے اس کی غلط صورتوں سے منع بھی فرمایا مثلاً دف جیسی سادہ صورت کے علاوہ آلات موسیقی کے استعمال سے منع فرمایا (۱)۔ غیر محفوظ کلام گانے سے منع کیا (۲)۔ عورتوں کو پیشہ ور مغنیہ بنانے اور ان کی کمائی کھانے کو حرام قرار دیا (۳) اور شراب و کباب اور ناچ گانے کی شدید ترین الفاظ میں مذمت کرتے ہوئے فرمایا:

”لیکونن من امتی اقوام میری امت میں ایسے لوگ ہوں گے جو حلال کر لیں گے يستحلون الحمر، والحریر، زنا کو، ریشم کا لباس پہننے کو، شراب پینے کو اور آلات موسیقی والخمر، والمعازف، ولینزلن کے استعمال کو۔ اور کچھ ایسے لوگ ہوں گے جو دامن کوہ اقوام الی جنب علم، یروح میں رہتے ہوں گے اور ان کے چرواہے جب دن بھران علیہم بسارحة لهم یاتہم کی بھیڑیں چراتے تھکے ہارے شام کو ان کے پاس لحاجة فیقولون: ارجع الینا آکر اپنی کوئی حاجت پیش کریں گے تو وہ ان کو مایوس غداً، فیبتہم اللہ، ویضع العلم، لوتادیں گے۔ اللہ ایسے لوگوں پر پہاڑ اتارے گا اور انہیں ویمسخ آخرین فردة وخنزیر ہلاک کر دے گا اور جو باقی بچیں گے ان کو بندر اور سور الی یوم القیامة“ (۴)

نیز آپ ﷺ کے عہد میں گانے بجانے کے جتنے واقعات روایت ہوئے ہیں، ان میں یا تو اس وقت کی معاشرت کے نیچی سطح کے لوگ (غلام مرد اور عورتیں) (۵) یا نابالغ لڑکیاں شامل تھیں۔ معاشرے کے معزز اور ذمہ دار افراد سے اس کا ضد و ثابت نہیں۔ لہذا مغربی اور

۱- مستند احمد، ج ۱۲، ص ۲۸۹، وسنن لیبھی، ج ۱، ص ۲۲۱-۲۱۳، والطبرانی حدیث ۱۲۶۰۱

۲- صحیح بخاری، کتاب المغازی، باب شہود الملائکہ بدرأ

۳- صحیح مسلم، باب تحریم مظل الغنی۔

۴- صحیح بخاری، کتاب الاشریة، باب ما جاء فیمن يستحل الخمر ویسمیہ بغیر اسمہ

۵- صحیح بخاری، کتاب الجہاد والسیر، باب اللعب بالحراب ونحوها

ہندو تہذیب کی پیروی میں ہمارے معاشرے میں فلم، ٹی وی، تھیٹر وغیرہ میں خواتین خصوصاً پیشہ ور مغنیات کا گانا یا گھروں میں ان کے مجرے کروانا فحاشی میں شامل ہے اس لیے کہ ان میں عموماً عشقیہ گانے گائے جاتے ہیں اور آلات موسیقی استعمال کیے جاتے ہیں۔ گانے بجانے کے ساتھ عموماً نیم عریاں رقص بھی ہوتا ہے جو حرام کو دو آتھہ کر دیتا ہے اور اس کا آخری نتیجہ عموماً زنا کی صورت میں نکلتا ہے لہذا ان سارے امور کا فحش ہونا ظاہر و باہر ہے اور ایک اسلامی مملکت میں پیشہ ور عورتوں کو گانے بجانے کے لائسنس جاری کرنا غیر قانونی اور غیر اسلامی حرکت ہے اور ہماری حکومتوں نے ہر شہر میں ریڈلائٹ ایریا قائم کر کے اور گانے کے لائسنس جاری کر کے درحقیقت فحشہ گری کو رواج دیا ہے جو ہر لحاظ سے قابل مذمت ہے۔

۲- گانے کے علاوہ گندی، جنسی اور بے حیائی کی باتیں سننا اور سنانا بھی فحاشی میں شامل ہے۔ تاہم علم و معلومات کے لیے مفید گفتگو سننا یا بیزار ی اور بیوست دور کرنے کے لیے محفوظ کلام یا مزاحیہ و خوشگوار گفتگو کے سننے میں کوئی ہرج نہیں۔

بولنا

زبان کا غلط استعمال برائیوں اور گناہوں کی جڑ ہے چنانچہ نبی کریم ﷺ نے فرمایا جو مجھے اپنی زبان کے غلط استعمال سے بچنے کی ضمانت دے، میں اسے جنت کی ضمانت دیتا ہوں<sup>(۱)</sup>۔ اور اسی لیے قرآن و سنت نے جھوٹ<sup>(۲)</sup>، چغلی<sup>(۳)</sup>، غیبت<sup>(۴)</sup> اور افواہیں پھیلانے کی مذمت<sup>(۵)</sup> کی ہے اور گندی، جنسی اور بے حیائی کی باتیں کرنے سے منع کیا ہے۔

۱- صحیح بخاری، کتاب الرقاق، باب حفظ اللسان

۲- النور ۲۳: ۷

۳- القلم ۶۸: ۱۱

۴- الحجرات ۳۹: ۱۲

۵- الحجرات ۳۹: ۶



یہاں تک کہ شادی شدہ مردوں اور عورتوں کو نجی جنسی باتیں دوسروں کے ساتھ شیئر کرنے سے بھی منع کیا ہے (۱)۔ اور قرآن حکیم نے فحش باتیں پھیلانے والوں کو دنیا اور آخرت دونوں جگہ عذاب کی دھمکی دیتے ہوئے فرمایا ہے:

إِنَّ الَّذِينَ يُحِبُّونَ أَنْ تَشِيعَ بَعْضُ مَا فِيهِمْ مِنْ غَائِبَاتٍ الْعِزَابِ الْمَاضِيَةِ فِي الْبِلَادِ وَالْأَنفُسِ الضَّالَّةِ فِي الْأَرْضِ وَالدُّنْيَا وَالْآخِرَةِ وَأَنْتُمْ لَا تَعْلَمُونَ (۲) ہے۔ اور یاد رکھو کہ اللہ جانتا ہے تم نہیں جانتے۔

اسی طرح قرآن و سنت نے حق بات چھپانے (۳) یا جو دین نہیں ہے اسے دین بنا کر پیش کرنے کی (۴) سخت مذمت کی ہے۔ لہذا میڈیا پرائیکٹر پر سنز، اداکاروں اور مقررین کا جھوٹ بولنا، کسی کی عزت اچھا لانا، گندی اور بے حیائی کی باتیں کرنا، ذومعنی مکالمے بولنا، غیر مصدقہ خبریں نشر کرنا، غیر مستند دینی باتیں کرنا اور پروڈیوسرز کا اس طرح کے پروگرام پیش کرنا اور مالکان کا یہ سب کرنے دینا..... ان سب کی اسلام اجازت نہیں دیتا اور مذکورہ سب لوگ ان امور قبیحہ کے لیے اللہ تعالیٰ کو جواب دہ ہوں گے اور اسلامی ریاست ان کے لیے دنیا میں بھی سزا مقرر کر سکتی ہے۔

۱- سنن ابی داؤد، کتاب الادب

۲- النور: ۲۳: ۱۹

۳- البقرہ: ۲: ۱۵۹

۴- سنن نسائی، کتاب العیال، باب کیف المعطیہ

## ہاتھ اور پاؤں

نبی کریم ﷺ نے انسانی ہاتھ پاؤں کے ایسے استعمال سے جس کا آخری نتیجہ زنا ہو، ہاتھوں، پاؤں کا زنا قرار دیا ہے (۱) لہذا ہاتھ سے ایسی تحریر لکھنا جس میں گندی، جنسی اور بے حیائی کی باتیں ہوں، بے دینی کی اور دینی اصول و اقدار میں تشکیک پیدا کرنے والی باتیں ہوں یا ہاتھوں سے ذومعنی اور بیہودہ اشارے کیے جائیں، یا ہاتھوں سے غیر محرم کے جسم کو چھونا، ہاتھ پھیرنا، بوسہ لینا، ان سب امور کے بد اخلاقی، بے حیائی اور فحاشی پر مبنی ہونے کے بارے میں کوئی دوسری رائے نہیں ہو سکتی۔ اسی طرح بے حیائی کے کاموں کے لیے چل کر جانا، جیسے گندی فلمیں اور تھیٹر دیکھنے یا مغنیات کے گانے اور مجرے سننے جانا اللہ کے دیے ہوئے پیروں کا غلط استعمال ہے، مقدمات زنا میں سے ہے اور فحش کام ہے۔

## قلب و دماغ

قرآن و سنت تقویٰ یعنی اسلامی تعلیمات پر عمل کی بہترین حالت کو قلب سے منسوب کرتے ہیں (۲) جب کہ مغربی تہذیب انسانی اعمال و افعال کو کنٹرول کرنے کا مرکز دماغ کو قرار دیتی ہے۔ تاہم حال ہی میں امریکی سائنسدانوں کی تحقیقات نے یہ ثابت کر دیا ہے کہ بہت سے انسانی فیصلوں میں قلب بنیادی کردار ادا کرتا ہے، قلب کا اپنا مثیلی جنس اور میموری سسٹم ہے اور دماغ کے ساتھ اس کا منظم رابطہ رہتا ہے ☆۔

۱- مسند احمد، مسند ابی ہریرہ، حدیث ۸۳۹۲

۲- ق ۵۰:۳۷، الجاثیہ ۲۳:۳۵

صحیح مسلم، کتاب البر والصلة، باب تحریم ظلم المسلم  
☆ جن صاحبان کو اس موضوع سے دلچسپی ہو وہ امریکہ میں معیم پاکستانی سائنسدان ڈاکٹر گوہر مشاق  
کی کتاب

The Intelligent Heart, the Pure Heart, Taha Publications,

London ملاحظہ فرمائیں۔ اس کتاب کے بعض مباحث کا مصنف نے اردو ترجمہ بھی کر دیا ہے۔

ہم نے سطور بالا میں قرآن و سنت کے حوالوں سے عرض کیا ہے کہ انسانی زبان، آنکھوں اور کانوں وغیرہ کا غلط اور غیر شرعی استعمال گناہ اور فحاشی کو جنم دیتا ہے جب کہ ان افعال کو کنٹرول ہمارا دل (اور دماغ) کرتے ہیں۔ دل (اور دماغ) خیالات کی آماج گاہ ہیں۔ دل اور دماغ میں یہ خیالات زیادہ تر آنکھوں اور کانوں یعنی بصارت و سماعت کے ذریعے آتے ہیں۔ ان میں سے جو خیالات اللہ تعالیٰ کی ہدایت پر مبنی ہوں وہ ہمارے عقیدے اور ایمان کی بنیاد ہوتے ہیں۔ انسان کے اچھا، باعمل اور متقی مسلمان بننے کا انحصار اس پر ہے کہ آدمی کے ایمان اور عقیدے والے خیالات مضبوط ہوں اور وہ اپنی بصارت اور سماعت کے غلط استعمال سے گناہ اور فحاشی کے خیالات کو جنم نہ لینے دے۔

اس کا طریقہ یہی ہے کہ ان دینی خیالات پر عمل کیا جائے جو آنکھوں اور کانوں کے ذریعے فحاشی والی چیزیں دیکھنے اور سننے سے منع کرتے ہیں۔ اگر انسان ایسا کرے تو زبان اور ہاتھ پاؤں کے فحاشی میں ملوث ہونے اور بدکاری سے بچ سکے گا۔ اسی لیے اسلام کہتا ہے کہ ایمان والے خیالات وحی یعنی قرآن و سنت پر مبنی ہونے کی وجہ سے حتمی طور پر صحیح ہوتے ہیں لیکن سماعت و بصارت سے وصول ہونے والے سنگنز صرف اسی وقت صحیح ہوتے ہیں جب وہ وحی کے مطابق ہوں اور اگر وہ وحی کے خلاف ہوں تو وہ قابل رد ہوتے ہیں۔ یہی اسلام کا فلسفہ علم ہے اور اسی لیے مغرب کا فلسفہ علم اسلام سے متضاد ہے کیونکہ وہ عقل پر مبنی مشاہدے اور تجربے کو حتمی سمجھتا ہے اور وحی کی سیادت کو رد کر دیتا ہے۔ اللہ تعالیٰ نے اسی لیے قرآن حکیم میں فرمایا ہے کہ آنکھوں اور کانوں کے ساتھ دل (نواد) بھی اللہ کے حضور جوابدہ ہوگا کیونکہ یہ دل ہی ہے جو آنکھوں اور کانوں کے ذریعے موصول ہونے والے فحاشی کے سنگنز کو قبول یا رد کرنے کا فیصلہ کرتا ہے۔ اسی لیے اسلام نے خیالات اور دل کی پاکیزگی پر بہت زور دیا ہے اور یہی عفت و حیا کی بنیاد ہے۔ اخلاق کا دل سے کیا تعلق ہے؟ اس کا اندازہ اس حدیث سے کیجیے جس میں رسول کریم ﷺ نے فرمایا ہے کہ آدمی جب ایک دفعہ جھوٹ بولتا ہے یا گناہ کرتا ہے تو

دل پر ایک سیاہ نقطہ پڑ جاتا ہے اور انسان کے مسلسل جھوٹ بولنے اور گناہ کرنے پر دل مکمل سیاہ اور رنگ آلود ہو جاتا ہے (۱) اور اس میں خیر اور نیکی قبول کرنے کی صلاحیت ہی باقی نہیں رہتی۔ اس کا حل یہ ہے کہ جھوٹ بولنے اور معصیت سے توبہ کی جائے اور اللہ کا ذکر کثرت سے کیا جائے کیونکہ ذکر انسان کو اللہ کے قریب کرتا اور اس کے احکام پر عمل کرنے کا محرک بنتا ہے۔ اللہ تعالیٰ نے یہ بھی فرمایا ہے کہ وہ انسان کے دل میں گزرنے والے خیالات سے بھی واقف ہے (۲)۔

ان ساری باتوں کا خلاصہ یہ ہے کہ بری، گندی، جنسی اور بے حیائی کی باتیں سوچتے رہنا بھی ایک طرح کی فحاشی ہے بلکہ یہ ایک بنیادی فحاشی ہے جو آنکھوں، کانوں، ہاتھوں اور پاؤں کی فحاشی کا سبب بنتی ہے۔ لہذا خیالات اور سوچ کو پاکیزہ رکھنا ضروری ہے جس کا آسان نسخہ یہ ہے کہ اللہ کو یاد رکھا جائے، نماز باقاعدگی سے پڑھی جائے، قرآن وحدیث اور دینی کتابوں کا مطالعہ کیا جائے۔ نیک اور اچھے انسانوں کی صحبت میں رہا جائے اور کانوں کے ذریعے فحش سننے اور آنکھوں کے ذریعے فحش دیکھنے سے باز رہا جائے تاکہ دل پاک رہے اور انسان فحش خیالات سے بچا رہے۔

یہ بھی ذہن میں رہے کہ شدید فحش کاموں کی سزا تو اللہ اور اس کے رسول ﷺ نے خود دنیا میں مقرر کر دی ہے جیسے شادی شدہ زانی کے لیے رجم، غیر شادی شدہ زانی کے لیے سوکڑے، جھوٹی تہمت لگانے شراب پینے والے کے لیے ۸۰ کوڑے، فحش باتوں

۱- موطا امام مالک، کتاب الحامع، باب ما جاء فی الصدق والكذب و سنن الترمذی، باب تفسیر القرآن، سورة المطففين  
۲- ظافر: ۱۹:۳۰

اور رویوں کے حامل فرد کی گواہی قبول نہ کرنا اور آخرت کی سزا اس کے علاوہ ہوگی۔ الیکٹرانک اور پرنٹ میڈیا میں کام کرنے والے ہمارے بھائیوں کو یہ خدائی تنبیہ یاد رکھنی چاہیے کہ فحش کی اشاعت کرنے والوں کو اللہ تعالیٰ نے دنیا اور آخرت دونوں میں عذاب کی دھمکی دے رکھی ہے۔ حکومت کو بھی چاہیے کہ وہ فحش کے ارتکاب پر سزا مقرر کرے تاکہ لوگوں کی حوصلہ شکنی ہو۔

امید ہے کہ سطور بالا میں ان اکثر فحش باتوں اور کاموں کا اور ان کے احکام کا ذکر آ گیا ہے جن سے بچنے کا اللہ اور اس کے رسول ﷺ نے حکم دیا ہے۔ اسلامی تعلیمات سے انحراف اور مغربی تہذیب کے تتبع کے باعث آج ہماری معاشرتی حالت یہ ہو گئی ہے کہ ان میں سے کئی باتیں ایسی ہیں جو ہمیں آج کے پاکستانی معاشرے میں بہت سخت محسوس ہوتی ہیں اور ان پر عمل بہت مشکل لگتا ہے لیکن سوال یہ ہے کہ کیا ہم قرآن و سنت کی تعلیمات کو بدل دیں، ان کا انکار کر دیں یا ان کی ایسی تشریح و تاویل کریں جس سے ان پر عمل کرنے سے جان چھوٹ جائے؟ نہیں! یہ سب باتیں غلط ہیں۔ صحیح بات یہ ہے کہ اللہ اور رسول ﷺ کی باتیں صحیح اور سچی ہیں ہمیں ان پر عمل کی کوشش کرنی چاہیے۔ کوئی کمی رہ جائے تو اس پر اللہ سے معافی مانگنی چاہیے اور اپنے حالات اور عادات کو بدلنے کی کوشش کرنی چاہیے۔ اللہ تعالیٰ سے دعا ہے کہ وہ ہمیں اور ہر مسلمان کو اسلام کی معاشرتی تعلیمات پر عمل کرنے اور فحاشی سے بچنے کی توفیق عطا فرمائیں۔ آمین

## حصہ دوم: مغرب میں میڈیا کے بُرے اثرات

پاکستانی میڈیا جو مغرب کی پیروی کرتے ہوئے فحاشی اور عریانی کو پروموٹ کر رہا ہے، اسے یاد رکھنا چاہیے کہ خود مغرب میں اس روش کے بہت بُرے نتائج نکلے ہیں۔ حال ہی میں امریکہ میں کامن سینس میڈیا اور نیشنل انسٹی ٹیوٹ آف ہیلتھ کے کلینیکل بائیو ایتھکس ڈیپارٹمنٹ نے تین امریکی تحقیقی اداروں (بیل یونیورسٹی سکول آف میڈیسن، کیلیفورنیا پیسیفک میڈیکل سنٹر اور نیشنل انسٹی ٹیوٹ آف ہیلتھ کے نامور محققین کو بچوں اور نوجوانوں پر میڈیا (خصوصاً ٹی وی) کے اثرات کے حوالے سے تحقیقی سٹڈیز کا جائزہ لینے کی ذمہ داری سونپی۔ ٹیم نے 173 بہترین سائنٹیفک اصولوں پر مبنی تحقیقی سٹڈیز کا جائزہ لیا جن میں سے ۸۰ فیصد نے تصدیق کی کہ صحت کے حوالے سے بچوں اور نوجوانوں پر پڑنے والے بُرے اثرات (۱۔ موٹاپا ۲۔ سگریٹ نوشی ۳۔ جنسی سرگرمیوں میں ملوث ہونا ۴۔ نشہ آور ادویات کا استعمال ۵۔ شراب نوشی ۶۔ تعلیم میں پیچھے رہ جانا اور ۷۔ خلل توجہ کی نفسیاتی بیماری) کا میڈیا خصوصاً ٹی وی دیکھنے سے گہرا تعلق ہے۔ ٹیم نے نوٹ کیا کہ ایک ایورج امریکی بچہ اور نوجوان ہفتے میں 45 گھنٹے میڈیا پر صرف کرتا ہے جب کہ سکول میں وہ 30 گھنٹے صرف کرتا ہے اور والدین کے ساتھ صرف 17 گھنٹے گزارتا ہے۔ اس تحقیق کے مطابق: (۱)

www.KitaboSunnat.com

1. For the full report please see [www.commonssensemedia.org](http://www.commonssensemedia.org)

- 1- موٹاپے سے متعلق 73 تحقیقی سٹڈیز میں سے 86 فیصد نے یہ کہا کہ موٹاپے کا ایک بڑا سبب سکریں کے آگے زیادہ دیر بیٹھنا ہے۔
- 2- سگریٹ نوشی سے متعلق 24 تحقیقی سٹڈیز میں سے 80 فیصد نے یہ کہا کہ تمباکو نوشی کا سبب میڈیا کا مشاہدہ ہے۔
- 3- جنسی سرگرمیوں میں ملوث ہونے کے حوالے سے 14 تحقیقی سٹڈیز میں سے 93 فیصد کی تحقیق کے مطابق نوجوانوں کے جنسی سرگرمیوں میں ملوث ہونے کا سبب میڈیا ہے۔
- 4- نشہ آور ادویات کے استعمال کے حوالے سے 8 تحقیقی سٹڈیز میں سے 75 فیصد کی رائے میں منشیات کے استعمال کی وجہ میڈیا ہے۔
- 5- شراب نوشی کے متعلق 10 تحقیقی سٹڈیز میں سے 80 فیصد کے مطابق شراب نوشی کا سبب میڈیا ہے۔
- 6- تعلیم میں پیچھے رہ جانے کے حوالے سے 31 تحقیقی سٹڈیز میں سے 65 فیصد کی رائے یہ تھی کہ تعلیمی پسماندگی کا سبب میڈیا کی مشغولیت ہے۔
- 7- خلل توجہ کے مرض سے متعلق 13 تحقیقی سٹڈیز میں سے 69 فیصد کے مطابق جو بچے اور نوجوان خلل توجہ کے نفسیاتی مریض بن چکے تھے اس کا سبب میڈیا کا بکثرت استعمال تھا۔

امریکی معاشرے میں تشدد اور قتل کے بڑھتے ہوئے رجحان کے بارے میں 3000 تحقیقاتی رپورٹوں نے یہ تسلیم کیا ہے کہ اس صورت حال کے پیدا کرنے میں ٹی وی پروگراموں کا بڑا حصہ ہے۔ سروے کے مطابق ایک امریکی لڑکا/لڑکی ۱۲ سال کی عمر تک پہنچنے تک قتل کے 8000 اور تشدد کے ایک لاکھ واقعات ٹی وی پر دیکھ چکا ہوتا ہے۔ اس کا

نتیجہ یہ ہے کہ امریکہ میں 1945ء میں تشدد اور قتل کے جتنے واقعات ہوئے 1974ء تک اس میں 93 فیصد اضافہ ہو چکا تھا۔ (۱)

اسی طرح میڈیا خصوصاً وی خانہ دانی انتشار اور طلاقوں کی کثرت کا سبب بنا ہے۔ امریکی محقق زکری میکلوڈ کے مطابق 40 سے 60 فیصد امریکی شادیاں طلاق پر منتج ہو رہی ہیں اور 25 فیصد بچے سوتیلی ماں یا باپ کے پاس پرورش پا رہے ہیں (۲)۔ 2011ء میں یونیورسٹی آف آیووا کی ایک تحقیق کے مطابق امریکہ میں طلاقوں کی کثرت کا ایک بڑا سبب یہ ہے کہ اکثر لڑکیاں شادی سے پہلے یعنی 18 سال کی عمر سے بھی پہلے جنسی تجربے سے گزر چکی ہوتی ہیں (۳)۔ Jannet S. Hyde نے اپنی کتاب *Understanding Human Sexuality* میں اپنے سروے کے نتیجے میں لکھا ہے کہ امریکہ میں 97% مرد اور 80% عورتیں شادی سے پہلے مباشرت کر چکی ہوتی ہیں۔

1. Zachary G. McLeod, *Media Technology Affects American Society* in Brain K. Williams, Stacy C. Sawyer, Carl M.

Wahlstrom, *Marriages, Families & Intimate Relationships*, 2005

2. <http://divorcelawca.com/category/summary-dissolution>.

Retrieved 2010-06-11

3. Marcus, Stephanie (June 15, 2011). "Women Who Lost Virginity Early More Likely to Divorce: New Study". Huffington Post.

[http://www.huffingtonpost.com/2011/06/15/virginity-leads-divorce-study\\_n\\_877529.html](http://www.huffingtonpost.com/2011/06/15/virginity-leads-divorce-study_n_877529.html)

Retrieved October 28, 2011



اور آخر میں یہ کہ امریکہ کے مقبول مصنف سٹیفن آر کووے اپنی شہرہ آفاق کتاب


### The Seven Habits of Highly Effective Families

میں ٹی وی کے بارے میں لکھتے ہیں کہ: ”یہ سچ ہے کہ ٹی وی کے بے شمار فوائد بھی ہیں جن میں اچھی معلومات اور پُر لطف تفریح شامل ہے تاہم ہمارے اور اہل خانہ کے لیے اس میں نقصان کا پہلو زیادہ ہے۔ ٹی وی سے مثبت شے تلاش کرنا ایسے ہی ہے جیسے آپ کوڑے کے ڈھیر میں سلاک کے پتے ڈھونڈ رہے ہوں۔ ہو سکتا ہے آپ انہیں ڈھونڈ لیں تاہم اس دوران آپ کا جس قدر گندگی اور مکھیوں سے واسطہ پڑے گا اس کا آپ بخوبی تصور کر سکتے ہیں۔ امریکہ میں ہونے والے ایک سروے سے یہ بات سامنے آئی ہے کہ وہاں کے 90 فیصد لوگ اخلاقی انحطاط کا شکار ہو رہے ہیں اور 62 فیصد افراد کا خیال ہے کہ اس میں ٹی وی کا سب سے بڑا ہاتھ ہے۔“ جب مغرب میڈیا کی فحاشی اور عریانی کے یہ بُرے نتائج بھگت رہا ہے تو کتنی نادانی کی بات ہوگی کہ ہم بھی احمقوں کی طرح بلا سوچے سمجھے مغربی اصول و اقدار کی پیروی شروع کر دیں۔

### حصہ سوم: میڈیا سے فحاشی کے خاتمے کے لیے مجلس کی سفارشات

فحاشی و عریانی سے متعلق شرعی احکام اگرچہ ہم نے پہلے حصے میں بلا کم و کاست بیان کر دیئے ہیں لیکن پاکستانی معاشرے میں نہ تعلیم و تربیت کے ذرائع اسلامی تعلیمات کے مطابق کام کر رہے ہیں اور نہ معاشی اور معاشرتی زندگی اسلامی اصولوں پر استوار ہے اس لیے تدریج کو مد نظر رکھتے ہوئے اور پہلے قدم کے طور پر ہم سفارش کرتے ہیں کہ فحاشی اور عریانی سے بچنے کے لیے ہمارا الیکٹرونک اور پرنٹ میڈیا (ٹی وی، تھیٹر، فلمیں، کیبل، اشتہارات، موبائل وغیرہ) مندرجہ ذیل اسلامی اصولوں کی پابندی ضرور کرے اور پاکستان کی سپریم کورٹ اس کے لیے ضروری احکام جاری کرے:

- ۱۔ میڈیا پر آنے والی خواتین کا چہرے اور ہاتھ پاؤں کے علاوہ جسم کا کوئی حصہ ننگا نہ دکھایا جائے اور لباس اتنا باریک اور تنگ نہ ہو جس سے اعضاء نمایاں ہوں۔
- ۲۔ کسی مرد و زن کو ایک دوسرے کو بھڑوٹے، ناچنے، لہجہ اور عشقیہ گانے گاتے، فحش حرکات اور اشارہ بازی کرتے ہوئے نہ دکھایا جائے۔
- ۳۔ PTA کو پابند کیا جائے کہ وہ انٹرنیٹ پر موجود تمام مخرب اخلاق ویب سائٹس اور بلاگز پر پابندی لگائے۔
- ۴۔ فحش اور فحش فلموں کی CDs اور DVDs وغیرہ کی فروخت پر پابندی عائد کی جائے۔
- ۵۔ ایسی موبائل فون شاپس اور دیگر مقامات جہاں سے مخرب اخلاق مواد کی فراہمی ہوتی ہے انہیں اس کام سے روکا جائے۔
- ۶۔ ایسے مساج سنٹرز، شیشہ ہاؤسز اور نیٹ کیفے جہاں ذر پردہ فحاشی اور بدکاری پھیلائی جا رہی ہے انہیں قانوناً ان افعال شنیعہ سے روکا جائے۔
- ۷۔ بعض موبائل فون کمپنیوں نے لڑکوں لڑکیوں کے درمیان رابطے کی سہولت کے لیے chat لائسنز اور رات بھر کے خصوصی سٹے کیج متعارف کروائے ہیں۔ اس طرح کی سہولت کو ختم کر دیا جائے۔
- ۸۔ حکومت پاکستان کو چاہیے کہ ریڈ لائٹ ایریاز کو دیئے جانے والے گانے بجانے کے لائسنس اور شادیوں وغیرہ پر کیے جانے والے مجروں پر پابندی لگائے۔





ہم مسلم سکا لرز فورم کی انتظامیہ کے  
شکر گزار ہیں کہ جنہوں نے زیر  
نظر کتابچے کی اشاعت کے لیے ملی مجلس  
شرعی کی مالی معاونت فرمائی۔ دعا ہے کہ  
اللہ رب العزت اُن کی کاوشوں کو اپنی  
بارگاہ میں قبول و منظور فرمائے اور انہیں  
اپنے ارفع مقاصد میں کامیابی عطا  
فرمائے۔ آمین